

కాంగ్రెస్లో ఆరు గ్యారంటీలను నమ్ముద్దు

- అబద్ధాలు చెప్పే రాహుల్ మాటలను నమ్ముద్దు
- కల్లూరులో సీఎం కేసీఆర్ సభను విజయవంతం చేయాలి
- ఖమ్మం ఎంపీ నామా నాగేశ్వరరావు
- తెలంగాణను మరింత అభివృద్ధి చేసుకోవాలి : ఎంపీ పార్థసారథిరెడ్డి



మాట్లాడుతున్న ఎంపీ పార్థసారథిరెడ్డి

పారాలంటే మళ్ళీ కేసీఆర్ ముఖ్యమంత్రి కావాలన్నారు. ఎమ్మెల్యే సండ్ర వెంకటవీరయ్యను గెలిపించుకోవాల్సిన బాధ్యత అందరిపై ఉందన్నారు.

సీఎం సభకు భారీగా తరలిరండి : ఎమ్మెల్యే సండ్ర

నవంబర్ ఒకటో తేదీన కల్లూరు షుగర్ ఫ్యాక్టరీ ఆవరణలో జరగనున్న సీఎం కేసీఆర్ భారీ బహిరంగ సభకు భారీగా తరలిరావాలని ఎమ్మెల్యే సండ్ర వెంకటవీరయ్య కోరారు. తెలంగాణ ప్రభుత్వం అమలు చేసిన సంక్షేమ పథకాలను ఇంటింటికీ ప్రచారం చేయాలన్నారు. రానున్న దసరా పండుగను పురస్కరించుకుని గ్రామాల్లో నాయకులు ప్రతి ఇంటికీ వెళ్లి బీఆర్ఎస్ పార్టీ తిరిగి ఆధి



మాట్లాడుతున్న ఎమ్మెల్యే సండ్ర

కారంలోకి రావాల్సిన ఆవశ్యకతను ప్రజలకు వివరించాల్సిన బాధ్యత ఉందన్నారు. సమావేశంలో రైతు సమస్యను సమితి జిల్లా అధ్యక్షుడు నల్లమల వెంకటేశ్వరరావు, జిల్లా గ్రంథాలయ సంస్థ చైర్మన్ కొత్తూరు ఉమా మహేశ్వరరావు, మున్సిపల్ చైర్మన్ కూసంపూడి మహేశ్, సత్తుపల్లి, వేంసూరు మండలాల బీఆర్ఎస్ అధ్యక్షులు యాగంటి శ్రీనివాసరావు, గొడ్ల సంజీవరెడ్డి, బీఆర్ఎస్ ప్రజాప్రతినిధులు, గ్రామశాఖ అధ్యక్షులు, కౌన్సిలర్లు మట్లూ ప్రసాద్, చాంద్ పాషా, నడ్డి ఆనందరావు, ముఖ్య కార్యకర్తలు పాల్గొన్నారు.

బీఆర్ఎస్ అభ్యర్థి మదన్ లాల్ ను గెలిపించాలి: ఎంపీ

వైరా టౌన్, అక్టోబర్ 19: వైరాలో బీఆర్ఎస్ సీటును గెలిపించుకుని గులాబీ జెండా ఎగురవేయాలని ఎంపీ నామా నాగేశ్వరరావు పార్టీ కార్యకర్తలకు పిలుపునిచ్చారు. వైరా మున్సిపాలిటీ పరిధిలోని 15వ వార్డు (ద్విపూడి)లో నిర్వహించిన ఆత్మీయ సమ్మేళనంలో ఆయన మాట్లాడారు. బీఆర్ఎస్ ఎమ్మెల్యే అభ్యర్థి మదన్ లాల్ ను ప్రజలు మద్దతు ఇచ్చి మంచి మెజారిటీతో గెలిపించాలన్నారు. బీఆర్ఎస్ పాలనలో ప్రతి ఇంటికీ ఏదో ఒక సంక్షేమ పథకం అందిందని, నాయకులు సంక్షేమ పథకాలను వివరించి ఓట్లు అభ్యర్థించాలన్నారు. పార్టీ గిలుపు కోసం రేయింబవళ్లు కలిసి వెలసి శ్రమించాలని సూచించారు. రాజ్యసభ సభ్యుడు బండి పార్థసారథిరెడ్డి మాట్లాడుతూ.. సీఎం కేసీఆర్ ను వైరా ఎమ్మెల్యే రాములునాయక్ దేవుడిగా భావిస్తారని, ఆయన ఆజ్ఞను ఎమ్మెల్యే శిరసావహిస్తారన్నారు. ఎన్నికల్లో పార్టీ అభ్యర్థి బానోతు మదన్ లాల్ ను గెలిపించే

దుకు పనిచేస్తున్నారని కొనియాడారు. ఎన్నికల తర్వాత తాను ప్రత్యేక చొరవ తీసుకుని నియోజకవర్గంలో జాబ్ మేళాలు నిర్వహిస్తానని ప్రకటించారు. కార్యక్రమంలో ఎమ్మెల్యే రాములునాయక్, పార్టీ ఎమ్మెల్యే అభ్యర్థి బానోతు మదన్ లాల్, రైతుబంధు సమితి జిల్లా కన్వీనర్ నల్లమల వెంకటేశ్వరరావు, పార్టీ వైరా మండల, పట్టణ అధ్యక్షులు బాణాల వెంకటేశ్వర్లు, మద్దెల రవి, మున్సిపల్ వైస్ చైర్మన్ ముఖ్ పాటి సీతారాములు, జెడ్పీటీసీ నంబూరి కనకదుర్గ, ఎంపీపీ వేల్పుల పాపని, నాయకులు కట్టా కృష్ణార్జునరావు, కాపా మురళీకృష్ణ, డేరంగుల బ్రహ్మాంబ, షేక్ లాల్ మహ్మద్, అయిలూరి మహేశ్ రెడ్డి పాల్గొన్నారు.



మాట్లాడుతున్న ఎంపీ నామా

బీఆర్ఎస్ అభ్యర్థి వెంకట్రావును ఆశీర్వదించండి

ఎమ్మెల్యే తాతా మధుసూదన్

దుమ్ముగూడెం, అక్టోబర్ 19: దుమ్ముగూడెం మండల వాసి, పేదల వైద్యుడిగా సుపరిచితుడు, బీఆర్ఎస్ ఎమ్మెల్యే అభ్యర్థి వెంకట్రావు ప్రజలు ఆశీర్వదించి వచ్చే ఎన్నికల్లో గెలిపించాలని ఎమ్మెల్యే, పార్టీ భద్రాచలం నియోజకవర్గ ఎన్నికల ఇన్ చార్జి తాతా మధుసూదన్ పిలుపునిచ్చారు. మండల పరిధిలోని మహాదేవపురంలో బుధవారం నిర్వహించిన చర్చి పాస్టర్ల ఐక్యవేదిక సమావేశంలో ఆయన మాట్లాడారు. సీఎం కేసీఆర్ చొరవతోనే ఏజెన్సీవాసులకు పోడు పట్టాలు అందాయన్నారు. మారుమూల గిరిజన గ్రామాలకూ విద్యుత్ సౌకర్యం వచ్చిందన్నారు. నాటి ప్రభుత్వాల హయాంలో వందల్లో పింఛను వస్తే నేడు వేలాల్లో వస్తుందని కొనియాడారు. వృద్ధులు, ఒంటరి మహిళలు, బీడీ కార్మికులు, డయాలసిస్ బాధితులకు నెల నెలా రంచనూగా పింఛను అందుతున్నదన్నారు. తాజా బీఆర్ఎస్ మ్యానిఫెస్టోలో పింఛనను పెంచుతామని పార్టీ అధినేత కేసీఆర్ ప్రకటించారని గుర్తుచేశారు. నాటి పాలనలో భద్రాచలం నియోజకవర్గంలో పక్కనే గోదావరి వెళ్తున్నా, తాగేందుకు నీళ్లు దొరికేవి కాదని, బీఆర్ఎస్ ప్రభుత్వం వచ్చాక ఇంటింటికీ శుద్ధజలం అందుతున్నదన్నారు. కల్యాణలక్ష్మి, షాదీముబారక్ పథకాలతో ఆడబిడ్డల వివాహాలకు రూ.1,00,116 సొమ్ము అందుతున్నదన్నారు. 'మన ఊరు- మన బడి' పథకం



మాట్లాడుతున్న బీఆర్ఎస్ అభ్యర్థి వెంకట్రావు

ద్వారా ఏజెన్సీలోని ప్రభుత్వ పాఠశాలలకు మహారథ వచ్చిందన్నారు. పల్లె, పట్టణ ప్రగతి ద్వారా పల్లెలు, పట్టణాలు అభివృద్ధి బాట పట్టాయన్నారు. కేంద్రంలోని బీజేపీ ప్రభుత్వం దేశవ్యాప్తంగా 20 పంచాయతీలను ఉత్తమ పంచాయతీలుగా ఎంపిక చేయగా వాటిలో తెలంగాణకు చెందిన 18 గ్రామాలు ఉన్నాయన్నారు. కార్యక్రమంలో పార్టీ అభ్యర్థి వెంకట్రావు, బీఆర్ఎస్ మండల అధ్యక్షుడు అన్నె సత్యనారాయణమూర్తి, కార్యదర్శి కణితి రాముడు, జెడ్పీటీసీ తెల్లం సీతమ్మ, ఎంపీపీలు రేసు లక్ష్మి, కోదండరావు, ముఖ్యనాయకులు ఎం.డి జానీపాషా, అరికెళ్ల తిరుపతిరావు, తాండ్ర వెంకటరమణ, గంపా రాంబాబు, నర్సింహారావు, మట్లూ శివాజీ పాల్గొన్నారు.



ఎన్నికల ప్రచారంలో బీఆర్ఎస్ అభ్యర్థి లింగాల కమల్ రాజు

సేవకుడిగా పనిచేస్తా.. ఎన్నికల్లో గెలిపించండి

బీఆర్ఎస్ మధిర అభ్యర్థి లింగాల కమల్ రాజు

మధిర, అక్టోబర్ 19: ప్రజలకు సేవకుడిగా పనిచేస్తానని, జరగబోయే ఎన్నికల్లో తనకు ఓటేసి గెలిపించాలని బీఆర్ఎస్ ఎమ్మెల్యే అభ్యర్థి లింగాల కమల్ రాజు అన్నారు. గురువారం ఆయన మధిర పట్టణంలో ఇంటింటికీ వెళ్లి ఎన్నికల ప్రచారం నిర్వహించి పట్టణవాసులను ఓట్లు అభ్యర్థించారు. తాను ఎమ్మెల్యే కాకపోయినా నియోజకవర్గ అభివృద్ధి కోసం ప్రభుత్వం నుంచి వందలాది కోట్లు విడుదలయ్యేలా పనిచేసానని గుర్తుచేశారు. తన కృషితోనే పట్టణానికి వంద పడకల ఆసుపత్రి, వెజ్ నాన్ వెజ్ మార్కెట్లు, ఇండోర్ స్టేడియం, ట్యాంక్ బండ్ అందుబాటులోకి వచ్చాయన్నారు. అనంతరం బీఆర్ఎస్లో చేరిన మాజీ కౌన్సిలర్ తాండ్ర తిరుమలరావుతోపాటు కాంగ్రెస్ పార్టీ నాయకులకు గులాబీ కండువా కప్పి పార్టీలోకి ఆహ్వానించారు. కార్యక్రమంలో మున్సిపల్



పార్టీలో చేరిన వారితో లింగాల కమల్ రాజు

అందరు మెచ్చిన 'కావ్యం'

ఖమ్మంలో ముకుంద జ్యూవెల్స్ ను ప్రారంభించిన సినీ తార



జ్యూవెల్స్ మారీను ప్రారంభిస్తున్న సినీ తార కావ్య కల్యాణ్

ఖమ్మం వ్యవసాయం, అక్టోబర్ 19: గతంలో చైల్డ్ ఆర్టిస్ట్ గా అనేక చిత్రాల్లో మెరిసి ఇప్పుడు నటిగా 'బలగం' ప్రతిష్టాత్మక చిత్రంతో మెప్పించిన సినీ తార కావ్య కల్యాణ్ బుధవారం ఖమ్మం నగరంలో సందడి చేశారు. వైరోడ్ లోనూ తనంగా ఏర్పాటు చేసిన ముకుంద జ్యూవెల్స్ మారీను ఆమె ప్రారంభించారు. ఆమెను చూసేందుకు యువత ఆసక్తి చూపారు. ఆమెతో సెల్ఫీలు దిగేందుకు ఆసక్తి కనబరిచారు. వందలాదిగా తరలివచ్చిన వారికి కావ్య అభివాదం తెలిపారు. అనంతరం జ్యోతి ప్రజ్వలన చేసి మారీలో కొనుగోళ్లను ప్రారంభించారు. హైదరాబాద్ లోని బ్రాంచి తర్వాత ఖమ్మం బ్రాంచి తమది రెండో బ్రాంచి అని నిర్వాహకులు తెలిపారు. కొద్ది రోజుల్లోనే రాష్ట్రవ్యాప్తంగా మరికొన్ని బ్రాంచీలను ప్రారంభిస్తామన్నారు.

మంగళ దాయిని.. మంత్రనివాసిని ధాన్యలక్ష్మి నమో నమః

నేడు విజయలక్ష్మి అలంకారంలో అమ్మవారు

భద్రాచలం, అక్టోబర్ 19: భద్రాచలంలోని శ్రీసీతారామచంద్ర స్వామి ఆలయ సన్నిధిలో భక్తిశ్రద్ధలతో శ్రీదేవీ శరన్నవరాత్రోత్సవాలు కొనసాగుతున్నాయి. వేడుకల్లో భాగంగా బుధవారం లక్ష్మీతాయారమ్మ ధాన్యలక్ష్మి అలంకరణలో దర్శనమిచ్చారు. ఆర్యకులు ఉడయం అమ్మవారికి పంచామృతాలు, నారికేళ రసాలు, తొమ్మిది రకాల పండ్ల రసాలతో అభిషేకించారు. ఆషోత్తర శత నామార్చన చేశారు. మహిళలతో కుంకుమార్చన చేయించారు. సాయంత్రం దర్బారు సేవ నిర్వహించి వాగ్గేయకారులు భక్త రామదాసు, తూము నర సింహదాసు కీర్తనలను ఆలపించారు. రాత్రికి తాతగుడి సెంటర్ వరకు తిరువీధి సేవ చేపట్టారు. కాగా గురువారం అమ్మవారు విజయలక్ష్మి అలంకరణలో భక్తులకు దర్శనమిచ్చనున్నారని ఆలయ అధికారులు తెలిపారు



మన రాష్ట్రం మన పత్రిక

నమస్తే తెలంగాణ

నమస్తే తెలంగాణ దినపత్రికలో చందా కొరకై మరియు పత్రికా పంపిణీలో ఏమైన సమస్యలు ఉంటే సంప్రదించగలరు

సెల్ : 9182777073

నమస్తే తెలంగాణ దినపత్రికలో అన్ని రకాల ప్రకటనలు (అడ్వర్టైజ్ మెంట్స్) కొరకు సంప్రదించగలరు

సెల్ : 9182777616